

ஆகஸ்ட் - 19

தேசியச் செய்திகள்

பாஸ்கர் இராமமூர்த்தி குழு

- ❖ மேம்படுத்தப்பட்ட ஜெ.இ.இ (Advanced JEE – Joint Entrance Examination) தேர்வில் மாற்றங்கள் செய்வதற்கு பரிந்துரைப்பதற்காக மத்திய மனிதவள மேம்பாட்டு அமைச்சகம் 5 நபர் கொண்ட குழுவை முன்மொழிந்துள்ளது.
- ❖ இந்த ஆண்டு நுழைவுத் தேர்வில் குறைந்த எண்ணிக்கையிலான நபர்கள் தகுதி பெற்றுள்ளதையடுத்து இம்முடிவு எடுக்கப்பட்டுள்ளது.
- ❖ இக்குழுவானது,
 - தேர்வு எழுதுபவரின் திறனை சோதனை செய்வதற்காக வலுவான மற்றும் அறிவியல்பூர்வமான நுழைவுத் தேர்வு அமைப்பை மேம்படுத்த இக்குழு அமைச்சகத்திற்கு தனது பரிந்துரைகளை அளிக்கும். மேலும் தேர்வு எழுதுபவர்கள் பயிற்சி நிறுவனங்களை சார்ந்திருப்பதை குறைக்கவும் இக்குழு தனது பரிந்துரைகளை அளிக்கும்.
- ❖ ஐஐடி - மெட்ராஸின் இயக்குநர் பாஸ்கர் இராமமூர்த்தி இக்குழுவிற்கு தலைமை வகிப்பார்.
- ❖ இக்குழுவில் உள்ள மற்ற உறுப்பினர்கள் -
 1. அபே கரந்திகர் (ஐஐடி - கான்பூரின் இயக்குநர்)
 2. வினீத் ஜோஷி (தேசிய போட்டித் தேர்வுகள் முகமையின் பொது இயக்குநர்)
 3. ஐஐடி பாம்பேயின் பேராசிரியர் கண்ணன் மவுடுகலயா

B. சசிகிரன் குழு

- ❖ இந்திய உணவுப் பாதுகாப்பு மற்றும் தர நிர்ணய ஆணையமானது (FSSAI – Food Safety and Standards Authority of India) உணவுப் பெயரிடல் மற்றும் விதிகளை காட்சிப்படுத்துதல் தொடர்பான உணவுப் பாதுகாப்பு மற்றும் தரங்கள் (பெயரிடல் மற்றும் காட்சிப்படுத்துதல்) விதிகள், 2018 ன் வரைவை கண்காணிப்பதற்காக மூன்று நபர் கொண்ட குழுவை உருவாக்கியுள்ளது.
- ❖ இக்குழுவிற்கு ஊட்டச்சத்திற்கான தேசிய நிறுவனத்தின் (NIN – National Institute of Nutrition) முன்னாள் இயக்குநர் B. சசிகிரன் தலைமை வகிப்பார். தற்போதைய NIN-ன் இயக்குநர் ஹேமலதா மற்றும் எய்ம்ஸின் அகச்சுரப்பியல் நிபுணர் நிகில் தன்டோன் ஆகியோர் இக்குழுவில் இடம்பெற்றுள்ள மற்ற உறுப்பினர்களாவர்.
- ❖ FSSAI ஆனது உணவுப் பாதுகாப்பு மற்றும் தரங்கள் (பெயரிடல் மற்றும் காட்சிப்படுத்துதல்) விதிகள் 2018-ன் வரைவை ஏப்ரல் 2018-ல் வெளியிட்டது.
- ❖ இது பெட்டியில் அடைக்கப்பட்டுள்ள உணவுப் பொருட்களில் கொழுப்பு, சர்க்கரை மற்றும் உப்பு ஆகியவை அதிகமாக இருந்தால் அட்டையில் கண்டிப்பாக சிவப்பு கோடு இட வேண்டும் என்று முன்மொழிந்துள்ளது.

- ❖ ஆனால் மத்திய சுகாதார அமைச்சகம் இந்த வரைவின் விதிகளை கிடப்பில் வைத்துவிட்டு, வரைவு விதிகளை கண்காணிப்பதற்காக நிபுணர் குழுவை அமைத்துள்ளது.

பண்ணையிலிருந்து கிராமப்புற வருமானம்

- ❖ வேளாண்மை மற்றும் கிராமப்புற மேம்பாட்டிற்கான தேசிய வங்கியின் (National Bank for Agriculture & Rural Development -NABARD) அனைத்திந்திய கிராமப்புற நிதி உள்ளடக்கல் கணக்கெடுப்பு 2016-17ன் படி, பயிர்சாகுபடி மற்றும் கால்நடை வளர்ப்பிலிருந்து சராசரியாக 43% வருமானத்தை மட்டுமே விவசாய குடும்பங்கள் பெறுகின்றன.

AVERAGE MONTHLY INCOME OF RURAL HOUSEHOLDS			
Income Source	Agricultural Households	Non-Agricultural Households	All Households
Cultivation	3,140	NA	1,494
Livestock Rearing	711	NA	338
Other Enterprises	489	851	679
Wage Labour	3,025	3,940	3,504
Govt/Pvt Service	1,444	2,326	1,906
Other Sources	122	152	138
All Sources	8,931	7,269	8,059

Figures in Rupees

- ❖ 2015-2016 ஐ குறிப்பு காலமாகக் கொண்ட இந்த கணக்கெடுப்பின்படி, பொருளாதார நடவடிக்கையின் போது ஏற்படும் செலவினங்களை கழித்த பிறகு இந்திய கிராமப்புற குடும்பங்களின் சராசரி நிகர மாத வருமானம் 8059 ரூபாய் ஆகும்.

சர்வதேசச் செய்திகள்

கேரள வெள்ள பாதிப்பு – நிவாரணக் குழு

- ❖ கேரள வெள்ளத்தில் பாதிக்கப்பட்டவர்களுக்கு நிவாரணம் அளிப்பதற்காக ஐக்கிய அரபு அமீரகத்தின் அதிபர் ஷேக் கலீபா பின் சையது அல் நஹ்யான் ஒரு சிறப்புக் குழுவை அமைத்துள்ளார்.
- ❖ இக்குழுவில்
 1. அமீரகத்தின் சிவப்பு பிறை (Red Crescent) மற்றும்
 2. ஐக்கிய அரபு அமீரகத்தின் மனிதாபிமான அமைப்புகளின் தலைவர்கள் ஆகியோர் இடம் பெறுவர்.

ஹஜ் யாத்ரீகர்களுக்கு இலவச தங்கும் அறை - சவுதி அரேபியா

- ❖ மினா நகரத்தில் ஹஜ் யாத்ரீகர்களுக்காக இலவச தங்கும் அறைகளை சவுதி அரேபியா அறிமுகப்படுத்தியுள்ளது.



- ❖ நூற்றாண்டு பழமையான ஹஜ் யாத்திரையை புதுப்பிக்கும் விதமாக சவுதி அரேபியா இந்த இலவச தங்கும் அறையை வெளியிட்டுள்ளது.
- ❖ இதன் நோக்கம் ஹஜ் பயணத்தின் போது வெளி விடுதிகளில் தங்க இயலாதவர்களுக்காக, இலவச ஓய்வு அறையை ஏற்படுத்தித் தருவதாகும்.
- ❖ இது கூட்டமான இடங்களில் ஓய்வறைகளின் பகுதிகளை குறைப்பதற்காக எடுக்கப்பட்ட முடிவின் ஒரு பகுதியாகும்.
- ❖ ஜப்பானின் புகழ்பெற்ற 'கேப்கூல் விடுதிகளின்' உத்வேகத்துடன் சவுதி அரேபியா இந்த ஓய்வு அறையை உருவாக்கியுள்ளது.
- ❖ மேலும் அரசாங்கமானது நிகழ் இடத்திலேயே மொழிபெயர்ப்பு மற்றும் அவசர மருத்துவ சிகிச்சைகளுக்காக செயலியை உருவாக்கியுள்ளது.


சுற்றுச்சூழல் செய்திகள்

எரிபொருள் பயன்பாட்டிற்காக பெட்ரோலிய கரி (Petroleum Coke – Pet Coke) இறக்குமதி

- ❖ வர்த்தக மற்றும் தொழிற்சாலை அமைச்சகத்தின் கீழ் இயங்கும் அயல்நாட்டு வர்த்தகத்திற்கான இயக்குனர் அலுவலகம் எரிபொருளாக பயன்படும் பெட்ரோலிய கரியை இறக்குமதி செய்ய தடை விதித்துள்ளது.
- ❖ ஆனால் இவ்வலுவலகம் சிமெண்ட், சுண்ணாம்பு குளை, கால்சியம் கார்பைட் மற்றும் வளிமயமாக்கல் போன்ற சில குறிப்பிட்ட தொழிற்சாலைகளில் மட்டும் அந்த கரியை மூலப்பொருளாக பயன்படுத்த இறக்குமதி செய்வதற்கு அனுமதி அளித்திருக்கின்றது.
- ❖ முன்பு புதுதில்லியைச் சுற்றி ஏற்படும் மாசுவை தடுப்பதற்காக உச்சநீதிமன்றம் (அக்டோபர் 2017) இந்த கரியின் பயன்பாட்டை தடை செய்ததையடுத்து ஏற்பட்ட பெட்

கோக் (Pet Coke) தொடர்பான கொள்கை குளறுபடிகளால் இந்த குறிப்பிட்ட தொழிற்சாலைகள் பாதிக்கப்பட்டன.

- ❖ இரண்டு வகையான பெட் கோக் கரிகள் தயாரிக்கப்படுகின்றன.
 - எரிபொருள் தரம் கொண்ட பெட் கோக் (80%)
 - எண்ணெய் சுத்திகரிப்பின் போதான நெருப்பிலிட்டு சாம்பலாக்கப்படும் பெட் கோக் (20%)
- ❖ பெட் கோக் சாதாரண கரியை விட அதிக மாசுபடுத்தி ஆகும். மேலும் இது சுற்றுப்புறத்திற்கும் சுகாதாரத்திற்கும் அதிக கேட்டை விளைவிக்கின்றது.



- ❖ இது மில்லியனுக்கு 74000 துகள்கள் என்ற அளவில் அபாரமான அளவிற்கு கந்தக துகள்களை கொண்டு வாகன மாசுக்களைக் காட்டிலும் அதிக அளவிற்கு ஆகாய வளிமண்டலத்தில் மாசுக்களை வெளியிடுகின்றது.

பிரபலமானவர்கள், விருதுகள் மற்றும் நிகழ்வுகள்

கல்கத்தா விளையாட்டு பத்திரிக்கையாளர்கள் மன்ற வருடாந்திர விருதுகள்

- ❖ கல்கத்தாவில் நடைபெற்ற கல்கத்தா விளையாட்டு பத்திரிக்கையாளர்கள் மன்றத்தின் வருடாந்திர நிகழ்ச்சியில் இந்திய கால்பந்து அணியின் தலைவர் சுனில் சேத்ரி 'வருடத்தின் சிறந்த விளையாட்டு வீரர்' என விருதளிக்கப்பட்டு கௌரவிக்கப்பட்டார்.



- ❖ மற்ற விருது பெற்றவர்கள்
 - நாட்டின் சிறந்த இளநிலை விளையாட்டு வீரர் : இஷான் போரெல்
 - வாழ்நாள் சாதனையாளர் விருதுகள் : ஆரோன் கோஷ், அருண் லால், அக்தர் அலி
 - சிறந்த தடகள வீரர் (ஆண்) : சஃபிகுல் மண்டல்
 - சிறந்த தடகள வீரர் (பெண்) : பைரவி ராய்

WHO - புகையிலை ஒழிப்பு தின விருது 2018

- ❖ புகையிலை கட்டுப்பாட்டிற்கென அசாதாரண பங்களிப்பு வழங்கியதற்காக டெல்லி அரசின் உடல்நல கூடுதல் இயக்குநரான S.K.அரோராவிற்கு மதிப்புமிக்க WHO புகையிலை ஒழிப்பு தின விருது 2018 வழங்கப்பட்டது.
- ❖ டெல்லியில் புகையிலை நோய்த் தாக்கமானது கடந்த ஆறு வருடங்களில் 6.5% குறைந்துள்ளது. இது இந்தியாவின் மற்ற பகுதிகளின் சராசரி அளவைவிட அதிகமாகும்.
- ❖ தேசிய உடல்நலக் கொள்கை 2017 ஆனது புகையிலை நோய் தாக்கத்தை 2020ல் 15% அளவிலும் 2025ல் 30% அளவிலும் ஒப்பீட்டளவில் குறைப்பதை இலக்காகக் கொண்டுள்ளது.
- ❖ டெல்லி இந்த இலக்கை 2017க்கு முன்னரே அடைந்துள்ளது.

விளையாட்டுச் செய்திகள்

SAFF 15 வயதுக்குட்பட்ட மகளிர் சாம்பியன்ஷிப்

- ❖ தெற்காசிய கால்பந்து கூட்டமைப்பின் 15 வயதுக்குட்பட்ட மகளிர் சாம்பியன்ஷிப் போட்டியில் இந்தியா வெற்றி பெற்றுள்ளது.
- ❖ பூட்டானின் திம்புவில் நடைபெற்ற இறுதிப் போட்டியில் இந்தியா வங்காள தேசத்தை

1-0 என்ற கணக்கில் வீழ்த்தியது.

- ❖ இது SAFF-ன் 2வது 15 வயதிற்குட்பட்ட மகளிர் சாம்பியன்ஷிப் போட்டியாகும்.
- ❖ 2017ல் நடைபெற்ற தொடக்கப் போட்டியில் இந்தியாவை வீழ்த்தி வங்காள தேசம் வெற்றி பெற்றது.
- ❖ SAFF 15 வயதிற்குட்பட்ட மகளிர் சாம்பியன்ஷிப் என்பது 7 தெற்காசிய நாடுகளைச் சேர்ந்த 15 வயதிற்குட்பட்ட தேசிய மகளிர் அணிக்கான கால்பந்து போட்டி பந்தய கூட்டமைப்பு ஆகும்.

ஆசிய விளையாட்டுக்கள் - 18வது பதிப்பு

- ❖ ஆசிய விளையாட்டுக்களின் 18வது பதிப்பு இந்தோனேசியாவின் ஜகர்த்தாவில் தொடங்கியது. இப்போட்டியானது ஆகஸ்ட் 18 முதல் செப்டம்பர் 2 வரை இந்த ஆண்டு நடக்கவுள்ளது.



18th ASIAN GAMES **Jakarta Palembang 2018**

- ❖ முதன்முறையாக வீடியோ விளையாட்டுக்கள் முறையிலான போட்டிகள் மற்றும் கேனோ போலோ ஆகியவை செயல்விளக்க முறையில் நடத்தப்படவிருக்கின்றன.
- ❖ இப்போட்டியின் பிரம்மாண்ட தொடக்கவிழாவில் இந்திய கொடி தாங்கிச் செல்பவரான ஈட்டி எறியும் வீரர் நீரஜ் சோப்ரா தலைமையில் இந்தியக் குழு கலந்து கொள்கிறது.

முக்கிய தினங்கள்


உலக புகைப்படத் தினம் - ஆகஸ்ட் 19

- ❖ உலகம் முழுவதும் உள்ள புகைப்படம் எடுப்பவர்களை ஊக்குவிப்பதற்காக ஒவ்வொரு

ஆண்டும் ஆகஸ்ட் 19 ஆம் தேதி உலக புகைப்பட தினம் அனுசரிக்கப்படுகிறது. இத்தினம் ஒரு ஒற்றைப் புகைப்படத்தை ஒரு எளிய நோக்கத்துடன் பகிர்ந்து கொள்ள மற்றும் அவர்களுடைய புகைப்பட உலகத்தை வெளி உலகத்துடன் பகிர்ந்து கொள்ள ஊக்கமளிக்கிறது.

உலக கொசுக்கள் தினம் - ஆகஸ்ட் 20

- ❖ உலக கொசுக்கள் தினம் ஒவ்வொரு ஆண்டும் ஆகஸ்ட் 20 ஆம் தேதி அனுசரிக்கப்படுகிறது.



- ❖ பெண் கொசுக்களின் மூலம் மலேரியா ஒரு மனிதனிடமிருந்து மற்றொரு மனிதனுக்கு பரவுவதை 1897 ஆம் ஆண்டு பிரிட்டன் மருத்துவர் சர் ரொனால்டு ரோஸ் கண்டறிந்ததன் நினைவாக இத்தினம் அனுசரிக்கப்படுகிறது.
